

دکھنی ایشیا وچ آرزی امن آتے میل جول دے سنکیت

پچھلے کجھ دناں وچ ہندوستان دے گوانڈھی مُلک چین دے پردھان منتری وین آتے پاکستان دے پردھان مُشرّف ہندوستان آئے۔ اخباراں، ٹیلی ویژن چینلاں آتے ہور میڈیا دیاں خبراں نے انہاں دوہاں دے دورے نوں بہت ہی کامیاب کیہا ہے آتے دکھنی ایشیا وچ امن لئی اک بہت ہی اہم قدم دسیا ہے۔ انہاں تئیں مُلکاں وچ سرہڈاں دے آر پار آواجائی آسان کرن لئی، ویوپار ودھاؤن لئی آتے سبھیچارک میل ملاپ لئی کئی سمجھوتے کیتے گئے دسے جاندے ہن آتے میڈیا دی عام رائے ایہ ہے کہ آؤن والے دناں وچ سرہڈاں دے مسلے آتے کشمیر دے مسلے آتے وی گل بات کیتی جاویگی آتے آس کیتی جاندی ہے کہ ایہ مسلے ہن پُرامن ڈھنگ نال گل بات دے ذریعے حل کیتے جائگے۔

ہندوستان دے لوکاں دی، آتے پاکستان دے لوکاں دی وی ہمیشہ ایہو تانگھ رہی ہے کہ اوہ اپنے گوانڈھیاں نال امن آتے شانتی نال رہن آتے اک دوجے نال ملدے رہن۔ مڈھ قدیم توں اوہ اک دوجے نال ملکے رہندے وی رہے ہن پر اس سانجھ آتے میل جول وچ وڈا اڑکا سامراج آتے انہاں دیاں جُنڈیدار حاکم جماعتاں نے پایا ۱۹۴۷ وچ ہندوستان دا بٹوارا کرکے پایا آتے ۱۹۴۷ دی ونڈ وچ جو پریوار وچھڑ گئے سی، پچھلی ادھی صدی توں وی زیادہ عرصے توں نہیں مل سکے۔ سامراج دے سوڑے منتواں آتے اپنے بتاں لئی ہن تک ہندوستان آتے پاکستان دیاں حاکم جماعتاں نے لوکاں آتے وچھوڑیاں دا قہر ڈھایا ہویا سی۔ لیکن ہن کجھ کجھ نیڑ پیدا کرن دیاں کوشساں کیتیاں جا رہیاں ہن۔

ہُن کیہ گل ہے کہ حاکم جماعتاں نے اپنی پُرانی نیتی بدل لئی لگدی ہے
 تے اوہ آپس وچ امن نال رہن تے سارے مسلے گل بات نال بچھن دی گل
 کر رہے ہن؟ اوہ کہڑی وجہ ہے جس نال ایہناں وچ ایہ بدلاؤ آیا ہے؟
 انہاں سوآلاں آتے ایہو جہے ہور سوآلاں دے جواب لئی سانوں ۲۰ویں صدی
 دے آخری دہاکے وچ ہوئیاں تبدیلیاں آتے سامراج دیاں اجوکیاں لوڑاں آتے
 ہندوستان آتے پاکستان دیاں حاکم جماعتاں دیاں آج دیاں لوڑاں نوں
 سمجھنا پویگا۔

۲۰ویں صدی دے آخری دہاکے وچ سنسار دی دو کینپاں وچ ونڈ دو مہاں-شکتیاں
 کر کے سی۔ اپنیاں غلط نیتیاں آتے سامراج دیاں چالاں دا شکار ہو کے سوویت
 یونین ٹٹ گیا۔ سوویت یونین دے ٹٹن نال سنسار دی دو دھڑیاں وچلی
 ونڈ دا ادھار باقی نہیں رہا۔ سنسار دی دو-دھرووی ونڈ ختم ہو گئی آتے دُنیاں
 وچ اک ہی ودی طاقت رہ گئی امریکہ۔ ایہ مہاں-شکتی ہُن ساری ہی دُنیاں
 دے لوکاں آتے مُلکاں دے قُدرتی آتے منگھی وسیلیاں نوں اپنے کنٹرول وچ
 کرنا چاہندی ہے۔ ایہ مقصد پورا کرن لئی ایہدے لئی ایشیا نوں کنٹرول
 ہیٹھ کرنا بہت ہی ضروری ہے۔ پر امریکی مہاں-شکتی دے اس منتو وچ یورپین
 یونین، روس آتے چین بہت وڈا ارگا ہن۔ ایہدے نال نال ہندوستان دیاں
 حاکم جماعتاں وی دکھنی ایشیا نوں اپنی قُدرتی جاگیر آتے اپنے اثر ہیٹھلا
 علاقہ سمجھدیاں ہن۔ ایشیا ہُن دُنیاں دی سبھ توں ودی منڈی بن چکا ہے
 جتھے ہر طرحاں دی چیز بندی آتے وکدی ہے آتے سنسار پدھر دیاں کمپنیاں
 تے کارپوریشنناں لئی اتینت مُنافے بنا سکن دیاں بہت سمبھاناواں موجود ہن۔
 اندازہ ہے کہ اگلے ۱۰سالوں وچ آرتھک طور تے چین امریکہ نوں پچھے
 چھڈ جاویگا آتے دُنیاں دی ساریاں نالوں ودی آرتھک طاقت بن جاویگا۔

امریکی سامراج آتے ہور سامراجی طاقتاں ایشیا دی اس وڈی منڈی آتے ورک شاپ
نوں آپنی لٹ آتے اپنے منافعے ودھاؤن لئی ہر طریقے نال ورتنا چاہندے
ہن۔ اوہ ایہ لٹ گھٹ توں گھٹ لاگت نال کرنا چاہندے ہن۔ مثال دے
طور تے اک وڈی امریکن کمپنی دے چیئرمین نے بنگلور وچ کیہا کہ ساڈی
کمپنی لئی ہندوستان وچ پونجی لاؤنا بہت اوکھا ہے جے سانوں ایہ ڈر رہے
کہ پتہ نہیں ہندوستان آتے پاکستان، جنہاں دوہاں کول ایٹم بمب ہن،
انہاں درمیان جنگ کدوں لگ جاویگی آتے ساڈی پونجی نوں خطرہ بن جاویگا۔
اسدے نال ہی اک ہور کمپنی دے افسر نے ایہ کیہا کہ انہاں دی کمپنی
لئی کراچی آتے منبئی دو دفتر چلاؤن مہینگے پیندے ہن۔ جے ہندوستان آتے
پاکستان وچ امن ہووے تاں اوہ صرف اک دفتر نال ہی سارے دکھنی ایشیا
وچ اپنے کاروبار نوں دیکھ سکدے ہن۔ کیونکہ امریکی سامراج نوں ہن سوویت
یونین دے مقابلے دا ڈر نہیں آتے دکھنی ایشیا دا بناں کسے روک ٹوک
دے اک منڈی ہونا زیادہ مفید ہے۔ اس مقصد نوں پورا کرن لئی وقتی طور
تے امریکہ نے ہندوستان نوں اس علاقے دی اک وڈی طاقت سویکار کر
لیا ہے تے امریکہ دکھنی ایشیا وچ امن دی حامی بھر رہا ہے۔ پر فلہال
ایہ ساری گل بات امریکہ دی چہترچھایا پیٹھ ہی ہوویگی۔ ہندوستان دے حاکم
طبقے نوں ایہ گل سمجھاؤن لئی کہ اصل چودھری کون ہے، دو گو سال پہلاں
امریکہ دے امیگریشن محکمے نے ہوائی اڈے آتے اوس ویلے دے ہندوستانی
رکھیا منتری جارج پھرناڈس دی ننگیاں کرکے تلاشی لئی سی جہدے ورودھ اوس ویلے
اُونے چوں وی نہیں سی کیتی۔ مطلب ایہ ہے کہ اس خطے وچ بہتا کرکے
ایہ اک دوجے دی صلاح نال ہی اپنے سانجھے مفاد پُرے کرن دی کوشش کرنیگی
پر لوڑ پین تے اک دوجے نال بھڑ وی سکدے ہن۔ امریکی سامراج ایہ
وی سوچدا ہے کہ لوڑ پئی تاں اوہ دکھنی ایشیا نوں چین دے خلاف آتے سارے

ایشیا نوں کنٹرول کرن لئی آئے اڈے دے طور تے وی ورت سکدا ہے
 آتے نویں حالات وچ اتھوں دے سارے ہی مُلکاں نوں اسلہ آتے ہتھیار ویچن
 دا کاروبار وی پہلاں وانگ جاری رکھ سکدا ہے۔ کجھ امریکن تیل کمپنیاں ولوں
 تَرکمانستان جاں اِران توں پاکستان وچوں دی ہندوستان تگ گیس دی پائپ
 لائن وچھاؤن دی یوجنا پیش کیتی جا رہی ہے جہنوں کافی حلقیاں وچ حامی
 وی ملی ہے۔ کیفے لائے جاندا ہن کہ اس پائپ لائن دی راکھی لئی امریکہ
 ذمہ واری لئیگا۔ یانی کہ اوہدی آتے اوہدے جُنڈیداراں دی فوج اس خطے وچ
 سدھے طور تے ڈیرا لائی رکھنکے۔

ہندوستان دیاں حاکم جماعتاں وی آئے مُنافے ودھاؤن لئی ہندوستان آتے
 تمام ایشیا دیاں مندیاں آتے سادھناں نوں لٹنا چاہندیاں ہن۔ مثال دے
 طور تے ہندوستان دی ساریاں ہی وڈیاں کمپنیاں نے چین، سنگھاپور، ملیشیا
 آتے تھائی لینڈ وچ آئے دفتر کھولہ لئے ہن آتے ایہ وڈھ توں وڈھ
 مُنافیاں دی بہال وچ انہاں گوانڈھی مُلکاں نال ویوپار آتے کاروبار دے
 حق وچ ہن۔ چڑھدے آتے لیہندے پنجاب دے ویوپاریاں آتے چینبر آف کامرس
 وچ آتے دوہاں پنجاب دیاں سرکاراں وچکار وی تجارت ودھاؤن لئی گل بات چل
 رہی ہے آتے کئی سمجھوتیاں آتے دستخط وی کیتے گئے ہن۔

تاریخ دسی ہے کہ سامراج آتے لوٹو جماعتاں آئے مُنافیاں لئی جنگ آتے
 شانتی، ونڈ آتے فر ونڈ نوں ختم کرنا، فرقہ پرستی آتے سیکولرواد، نجیکرن
 آتے قومیکرن، آد نوں موقعے مطابق ہمیشہ ہی ورتدیاں آئیاں ہن۔ جہڑی وی
 چیز انہاں دے مُنافے ودھائے ایہ اوہو چیز ورتدے ہن۔ آئے مُنافے ودھاؤن
 لئی کیتی کوئی گل جے لوکاں دے ہت وچ جاندی ہے تاں وی ٹھیک ہے جے لوکاں
 دے خلاف جاندی ہے تاں وی ٹھیک ہے۔ انہاں اصل مقصد آئے مُفاد پورے کرنا

ہے، لوک بھلائی نہیں۔ انہاں دی ہر کاروائی آتے نیقی دا منتو لوکاں دی لُٹ کر کے آپنے مُنافے ودھاؤئا آتے آپنا راج قائم رکھنا ہے۔ اس لئی، آپنے مُفاداں لئی ایہہ امن دے رکھوالے ہون دا ڈھونگ وی رچ سکدے ہن تے جنگ وی لا سکدے ہن۔ مثال دے طور تے امریکی سامراج نے دُنیاں دے ۱۲۹ مُلکاں وچ آپنیاں فوجاں بٹھائیاں ہونیاں ہن تے کسے وقت وی جنگ لئی ورت سکدے ہن۔ سامراج دا مطلب ہی لوکاں، قوماں آتے مُلکاں دی لُٹ کرن ہے آتے آپنی لُٹ قائم رکھن لئی کسے وی وقت جنگ چھیڑن لئی تیار رہنا ہے۔

اس ویلے ایشیا وچ جو حالات بن رہے ہن انہاں دا فائیدا وڈے سرمائے داراں نوں ہی زیادہ ہووے گا۔ وقتی طور تے کجھ فائیدا مدھ ورگی وپاریاں نوں وی ہووے گا۔ ایہہ چھوٹے وپاری آپنا سبھ کجھ لا کے اس وِشال مندئی دے اک تہاں دی پورتی کرنگے جہنوں تھوڑے چراں بعد وڈیاں کمپنیاں ہڑپ جائیگاں۔ آکھیر وچ کجھ اک وڈیاں کمپنیاں ہی رہ جائیگاں جو آپنی اجاریداری دی جکڑ وچ تمام دکھئی ایشیا نوں لینا چاہندیاں ہن آتے سارے قدرتی آتے منکھی سادھن لُٹنا چاہندیاں ہن۔ پر اس ویلے انہاں نوں چھوٹے ویوپاریاں آتے کمپنیاں دی وی لوڑ ہے جو وڈی لُٹ دا راہ کھولن وچ انہاں دی مدد کرن۔

سامراجیاں آتے لوٹو جماعتاں دا آپنا ایہہ اجندا ہے۔ انہاں حالات وچ دکھئی ایشیا دے لوکاں دی لُٹ کھسٹ پور وی ودھیگی آتے لُٹ کھسٹ دے راج نوں پور وی تیز کیتا جاویگا۔ آرتھکتا دے جہڑے حصے ایہدی جکڑ توں باہر سی انہاں نوں وی ایہدی لپیٹ وچ لیاندا جاویگا۔ امیر پور امیر ہوندے جائگے آتے غریب پور غریب، چھوٹے کسان، ویوپاری، مزدور جماعت آتے

ہور میہنتکش لوکاں دی لٹ ہور وی ودھیگی۔

پر ایہہ نویں حالات دکھنی ایشیا دے لوکاں لئی وی اک ودھیا موقع ہن جس نوں ورت کے اوہ اپنی ایکتا نوں ہور مضبوط کر سکدے ہن۔ اس ویلے سامراج آتے حاکم جماعتاں دیاں اپنیاں لوڑاں انہاں نوں مجبور کردیاں ہن سرہڈاں دے آر پار لوکاں دی آواجائی کھولھن لئی۔ ایہہ لوڑاں انہاں نوں آرزوی طور تے امن نال رہن لئی مجبور کر رہیاں ہن۔ دکھنی ایشیا دے لوکاں لئی ہن ودھیا موقع ہے کہ اک دوجے دے موڈھے نال موڈھا لاکے تمام لوکاں دے ہکاں دی راکھی لئی اکٹھ ہوکے لٹ کھسٹ دے خلاف اپنے گھول ہور تیز کیتا جاوے۔ سرہڈاں دے آر-پار آواجائی کھلھن نال آتے امن نال اک دوجے دی جدو-جہد نوں ہور چنگی تراں مدد دتی جا سکدی ہے۔ دکھنی ایشیا دے لوک اکٹھ ہوکے اپنے سنگھرش تیز کرکے آتے لٹ کھسٹ دے نزام نوں ختم کرکے ہی ستھائی امن قائم کر سکدے ہن۔ اس ویلے دکھنی ایشیا دے تمام دیش-بہگتاں، روشن خیال لوکاں، کمیونسٹاں آتے امن دے پُجاریاں دی دُمیواری بندی ہے کہ لوکاں نوں اپنی مکتی دے فیصلہ کن سنگھرش لئی لامبند کرن آتے اس سمیں دا فائیدا اٹھاؤن۔